

03-07-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - పట్టేలాటను(బ్రాజోలిని) గుర్తుంచుకోండి ఈ ఆటలో మొత్తం చక్రము, బ్రహ్మ మరియు బ్రాహ్మణుల రహస్యమంతయు ఇమిడి ఉంది”

ప్రశ్న:- సంగమ యుగములో తండ్రి ద్వారా పిల్లలందరికీ ఏ వారసత్వము ప్రాప్తి అవుతుంది?

సమా:- ఈశ్వరీయ బుద్ధి. ఈశ్వరునిలో ఏ గుణాలున్నాయో మనకు వాటిని వారసత్వముగా ఇస్తారు. మన బుద్ధి వజ్ర సమానము, పారసముగా తయారవుతూ ఉంది. మనమిప్పుడు బ్రాహ్మణులుగా అయ్యి తండ్రి ద్వారా చాలా గొప్ప ఖజానాను తీసుకుంటున్నాము. సర్వగుణాలతో మన జోలెను నింపుకుంటున్నాము.

ఓంశాంతి. ఈ రోజు సద్గురువారము. బృహస్పతివారము. రోజులలో కూడా కొన్ని ఉత్తమ రోజులుంటాయి. బృహస్పతి రోజు ఉన్నతమైనదని చెప్తారు కదా. బృహస్పతి రోజు అనగా వృక్షపతి రోజు, పాఠశాలలో లేక కళాశాలలో చేరుతారు. ఈ మానవ సృష్టి రూపీ వృక్షమునకు తండ్రి బీజరూపమని, వారు మృత్యుంజయ మూర్తి(అకాలమూర్తి) అని పిల్లలైన మీకు తెలుసు. అకాలమూర్తి అయిన తండ్రికి మీరు అకాలమూర్తి పిల్లలు. ఎంత సహజము! కేవలం స్మృతిలోనే కష్టముంది. స్మృతి ద్వారానే వికర్మలు వినాశనమౌతాయి. మీరు పతితుల నుండి పావనముగా అవుతారు. పిల్లలైన మీ పైన అవినాశి బేహద్ దశ ఉన్నదని తండ్రి తెలియజేస్తారు. మొదటిది హద్దు దశ. రెండవది బేహద్ దశ. తండ్రి వృక్షపతి. వృక్షము నుండి మొట్టమొదట బ్రాహ్మణులు వెలువడినారు. వృక్షపతి అయిన నేను సత్-చిత్-ఆనంద స్వరూపమునని తండ్రి చెప్తున్నారు. జ్ఞానసాగరులు, శాంతి సాగరులు..... అని మహిమ చేస్తూ ఉంటారు. సత్తయుగములో దేవీ దేవతలందరూ శాంతికి, పవిత్రతకు సాగరులని మీకు తెలుసు. భారతదేశము సుఖము, శాంతి, పవిత్రతలకు సాగరముగా ఉండేది. దీనినే విశ్వములో శాంతి అని అంటారు. మీరు బ్రాహ్మణులు. వాస్తవముగా మీరు కూడా అకాలమూర్తులే. ప్రతి ఆత్మ తన సింహాసనము పై విరాజమానమై ఉంది. ఇవన్నీ చైతన్య అకాల సింహాసనాలు. భృకుటి మధ్యలో అకాలమూర్తి ఆత్మ విరాజమానమై ఉంది. దీనిని నక్షత్రమని కూడా అంటారు. వృక్షపతి అయిన బీజరూపుని జ్ఞానసాగరుడని అంటారు. కాబట్టి వారు తప్పక రావలసి వచ్చింది. మొట్టమొదట బ్రాహ్మణులు కావాలి. ప్రజాపిత బ్రహ్మ ద్వారా దత్తత తీసుకోబడిన పిల్లలు. కనుక తప్పక మమ్మా కూడా కావాలి. పిల్లలైన మీకు చాలా బాగా తెలియజేస్తున్నారు. పట్టేలాట ఆడారు కదా. దాని అర్థమును కూడా తెలియచేశారు. బీజరూపుడు శివబాబా తర్వాత బ్రహ్మ. బ్రహ్మ ద్వారా బ్రాహ్మణులు రచింపబడినారు. ఈ సమయములో మేము బ్రాహ్మణులను తర్వాత మేమే దేవతలుగా అవుతామని మీరు అంటారు. మొదట మనము శూద్ర బుద్ధి గలవారిగా ఉండినాము. ఇప్పుడు మరలా తండ్రి పురుషోత్తమ బుద్ధిగా తయారు చేస్తారు. వజ్రతుల్యమైన పారసబుద్ధిగా తయారు చేస్తారు. ఈ పట్టేలాట రహస్యమును కూడా తెలియచేస్తారు. శివబాబా కూడా ఉన్నారు. ప్రజాపిత బ్రహ్మ మరియు దత్తు పిల్లలు. ఎదురుగా కూర్చుని ఉన్నారు. మీరు ఇప్పడంతో విశాల బుద్ధిగా అయ్యారు. బ్రాహ్మణుల నుండి మరలా దేవతలుగా అవుతారు. మీరిప్పుడు ఈశ్వరీయ బుద్ధి గలవారిగా అవుతారు. ఈశ్వరునిలోని గుణములు మీకు వారసత్వముగా లభిస్తాయి. తెలియజేయునప్పుడు ఈ విషయమును మరవకండి. తండ్రి నెంబర్ వన్ జ్ఞానసాగరులు. వారిని జ్ఞానేశ్వరులని అంటారు. జ్ఞానమును వినిపించువారు ఈశ్వరుడు. జ్ఞానము ద్వారా

సద్గతి లభిస్తుంది. జ్ఞాన-యోగముల ద్వారా పతితులను పావనముగా తయారు చేస్తారు. భారతదేశపు ప్రాచీన రాజయోగము ప్రసిద్ధి చెందింది. ఎందుకంటే ఇనుప యుగము నుండి బంగారు యుగముగా అయింది. యోగము రెండు రకాలని తెలియచేశారు - అది హఠయోగము, ఇది రాజయోగము. అది హద్దు, ఇది బేహద్దు. వారు హద్దు సన్యాసులు, మీరు బేహద్ సన్యాసులు. వారు ఇల్లు-వాకిలి వదిలేస్తారు. మీరు ప్రపంచమంతటినీ సన్యసిస్తారు. మీరిప్పుడు ప్రజాపిత బ్రహ్మ సంతానులు. ఇది చిన్నదైన కొత్త వ్యక్తము. పాతదాని నుండి కొత్తదానిగా తయారౌతూ ఉందని మీకు తెలుసు. అంటు తయారౌతూ ఉంది. తప్పకుండా మనము పట్టిలాట ఆడుతాము. మనమే బ్రాహ్మణులము, మనమే దేవతలుగా అవుతున్నాము. “నుండి” అను పదము తప్పకుండా ఉంచాలి. కేవలము “మనము” అను పదము కాదు. మనమే శూద్రులుగా ఉంటిమి. మనమే బాహ్మణులుగా అయ్యాము..... ఈ పట్టిలాటను ఎప్పుడూ మరచిపోరాదు. ఇది చాలా సహజము. 84 జన్మలు మనమెలా తీసుకుంటామో మెట్లు ఎలా దిగుతూ మరలా బ్రాహ్మణులై ఎలా ఎక్కుతామో చిన్న-చిన్న పిల్లలు కూడా తెలియచేయగలరు. బ్రాహ్మణుల నుండి దేవతలుగా తయారవుతాము.

ఇప్పుడు బ్రాహ్మణులుగా తయారై చాలా గొప్ప ఖజానాను తీసుకుంటున్నాము, జోలెను నింపుకుంటున్నాము. శంకరుడు జ్ఞానసాగరుడని చెప్పబడడు. అతడు జోలెను నింపడు. చిత్రకారులు ఆ చిత్రాన్ని అలా తయారు చేశారు. శంకరుని మాటే లేదు. ఈ విష్ణువు మరియు బ్రహ్మ ఇక్కడకు చెందినవారు. లక్ష్మీ - నారాయణులను దంపతుల రూపములో పైన చూపించారు. బ్రహ్మకు ఇది అంతిమ జన్మ. మొట్టమొదట ఇతడు విష్ణువుగా ఉండేవాడు. 84 జన్మల తర్వాత ఇతడు బ్రహ్మగా అయ్యాడు. ఇతనికి నేను బ్రహ్మ అని పేరు పెట్టినాను. అందరి పేర్లు మార్చివేశాను. ఎందుకంటే సన్యసించారు కదా. శూద్రుల నుండి బ్రాహ్మణులుగా అయినందున పేర్లు మార్చివేశాను. తండ్రి చాలా రమణీకమైన పేర్లు పెట్టారు. మీరిప్పుడు వ్యక్తపతి ఈ రథములో కూర్చున్నారని తెలుసుకున్నారు, చూస్తున్నారు. వారికిది అకాల (వ్యుత్క్రమం లేని) సింహాసనము. వీరికి కూడా ఇదే సింహాసనము. ఈ సింహాసనమును వారు లోనుగా తీసుకుంటారు. వారికి తమ సింహాసనముండదు. తండ్రి చెప్తున్నారు - “నేను ఈ రథములలో విరాజమానమౌతాను, నా పరిచయమిస్తాను.” నేను మీ తండ్రిని. కేవలము నేను జనన-మరణములలోకి రాను, మీరు వస్తారు. ఒకవేళ నేను కూడా వస్తే మిమ్ములను తమోప్రధానము నుండి సత్యోప్రధానముగా ఎవరు తయారు చేస్తారు? తయారు చేయువారు కావాలి కదా. అందువలననే నా పాత్ర ఈ విధముగా ఉంది. “హే పతిత పావనా! రండి” అని కూడా మీరు నన్ను పిలుస్తారు. నిరాకార శివబాబాను ఆత్మలు పిలుస్తారు. ఎందుకనగా ఆత్మలకిప్పుడు దుఃఖముంది. ముఖ్యముగా భారతవాసులైన ఆత్మలు - “మీరు వచ్చి పతితులను పావనముగా చేయండి” అని పిలుస్తారు. సత్యయుగములో చాలా పవిత్రముగా, సుఖముగా ఉండేవారు. ఎప్పుడూ వేడుకోలేదు. ఇప్పుడు స్వయముగా తండ్రి చెప్తున్నారు - మిమ్ములను సుఖీలుగా తయారు చేసి నేను మరలా వానప్రస్థములో కూర్చుంటాను. అక్కడ నా అవసరమే ఉండదు. భక్తిమార్గములో నా పాత్ర ఉంది. తర్వాత అర్ధకల్పము వరకు నా పాత్ర లేదు. ఇది చాలా సులభము. ఇందులో ఎవ్వరూ ప్రశ్నించరాదు. దుఃఖములో అందరూ పులిస్తారు..... అని గాయనము కూడా ఉంది. సత్య-త్రేతా యుగాలలో భక్తిమార్గమే ఉండదు. జ్ఞానమార్గమని కూడా చెప్పరు. సంగమ యుగములోనే జ్ఞానము లభిస్తుంది. దీని ద్వారా మీరు

21 జన్మల ప్రాల్భము పొందుతారు. నెంబరువారీగా ఉత్తీర్ణులౌతారు. ఫెయిల్ కూడా అవుతారు. ఈ యుద్ధము జరుగుతూ ఉంది. ఏ రథములో తండ్రి విరాజమైనారో వారు విజయమును పొందుతారు. అనన్య పిల్లలు కూడా విజయము పొందుతారు. ఉదాహరణానికి కుమార్తా(ప్రకాశమణి దాది) ఫలానాలాంటి వారు తప్పకుండా విజయము పొందుతారు. చాలా మందిని తమ సమానముగా తయారు చేస్తారు. కనుక ఇది పట్టలాట అని పిల్లలు బుద్ధిలో ఉంచుకోవాలి. చిన్నపిల్లలు కూడా ఇది అర్థము చేసుకుంటారు. కాబట్టి పిల్లలకు కూడా నేర్పమని బాబా చెప్తారు. తండ్రి ద్వారా వారసత్వమును తీసుకొను హక్కు వారికి కూడా ఉంది. పెద్ద విషయమేమీ కాదు. కొద్దిగానైనా ఈ జ్ఞానమును తెలుసుకుంటే జ్ఞానము వినాశము కాదు. స్వర్గములోనికైతే తప్పక వచ్చేస్తారు. క్రీస్తు స్థాపించిన క్రైస్తవ ధర్మము ఎంత పెద్దదిగా ఉంది. ఈ దేవీ - దేవతా ధర్మము అన్నింటికంటే మొదటి ధర్మము. చాలా పెద్ద ధర్మము. ఇది రెండు యుగములు కొనసాగుతుంది కనుక వారి సంఖ్య కూడా చాలా ఎక్కువగా ఉండాలి కాని హిందూ ధర్మమని పిలిపించుకుంటున్నారు. 33 కోట్ల దేవతలని కూడా చెప్తారు. మరి హిందువులని ఎందుకు అంటారు? మాయ బుద్ధిని పూర్తిగా హతమార్చింది. కనుక ఈ పరిస్థితిలోకి వచ్చేశారు. మాయను జయించుట కలిగేమేమీ కాదని తండ్రి చెప్తున్నారు. ప్రతి కల్పము మీరు విజయము పొందుతారు. మీరు సైనికులు కదా. ఈ వికారాలనే రావణుని పై విజయమును కలిగించుటకే తండ్రి వచ్చారు.

ఇప్పుడు మీ పైన బృహస్పతి దశ ఉంది. భారతదేశమునకే బృహస్పతి దశ వస్తుంది. ఇప్పుడు అందరి పై రాహు దశ ఉంది. వృక్షపతి అయిన తండ్రి వస్తే తప్పకుండా భారతదేశము పై బృహస్పతి దశ వస్తుంది. ఇందులో అన్ని వచ్చేస్తాయి. అక్కడ మృత్యువను పేరుండదని మనకు నిరోగి శరీరము లభిస్తుందని పిల్లలైన మీకు తెలుసు. అది అమరలోకము కదా. ఫలానావారు మరణించారని అనరు. మరణమును పదమే ఉండదు. ఒక శరీరమును వదిలి మరొకటి తీసుకుంటారు. శరీరము వదిలుటలో మరియు తీసుకొనుటలో ఖుషీగా ఉంటారు. దుఃఖము పేరే ఉండదు. ఇప్పుడు మీ పై బృహస్పతి దశ ఉంది. అందరి పై బృహస్పతి దశ ఉండదు. పాఠశాలలో కూడా కొందరు పాస్ (ఉత్తీర్ణులు) అవుతారు. కొందరు పాస్ కారు. ఇది కూడా పాఠశాలయే. రాజయోగమును నేర్చుకుంటామని మీరు చెప్తారు. నేర్పించువారెవరు? బేహద్ తండ్రి కనుక ఎంత ఖుషీ ఉండాలి! ఇందులో మరే విషయము లేదు. ముఖ్యమైనది పవిత్రతయే. హే పిల్లలారా! దేహ సహితము దేహ సంబంధములన్నీ వదిలి నన్నొక్కడినే స్మృతి చేయండి అని వ్రాయబడి కూడా ఉంది. ఇది గీతలోని వాక్యము. ఇప్పుడు గీతా అధ్యాయము జరుగుతూ ఉంది. అందులో కూడా మానవులు అర్థము - పర్థము లేని (అగడమ్-బగడమ్) మాటలు వ్రాసేశారు. పిండిలో ఏదో కాస్త ఉప్పు ఉన్నట్లున్నది. విషయము ఎంత సహజముగా ఉంది! చిన్న పిల్లలు కూడా అర్థము చేసుకోవచ్చు. అయినా ఎందుకు మరిచిపోతారు? బాబా మీరొస్తే మేము మీ పిల్లలుగానే అవుతాము. మీరు తప్ప మరెవ్వరూ లేరు. మేము మీ పిల్లలమై మీ నుండి పూర్తిగా వారసత్వమును తీసుకుంటామని భక్తిమార్గములో మీరు చెప్పేవారు. వారసత్వమును తీసుకొనుటకే తండ్రికి పిల్లలుగా అవుతారు. దత్తు పిల్లలౌతారు. తండ్రి ద్వారా మనకు ఏ వారసత్వము లభిస్తుందో తెలుసు. మీరు కూడా దత్తు పిల్లలే. మనము తండ్రి ద్వారా విశ్వ రాజ్యమును, బేహద్ వారసత్వమును తీసుకుంటామని తెలుసుకున్నారు. ఇతరులెవ్వరి పైన మమకారము ఉంచుకోము. ఎవరికైనా లౌకిక తండ్రి కూడా ఉన్నారనుకోండి. వారి వద్ద ఏముంటుంది? ఒకటో, ఒకటిన్నర లక్షో

ఉంటుంది. ఇక్కడ బేహద్ తండ్రి మీకు బేహద్ వారసత్వమునిస్తారు.

పిల్లలైన మీరు అర్థకల్పము నుండి అసత్య కథలు వింటూ వచ్చారు. ఇప్పుడు సత్యమైన కథను తండ్రి ద్వారా వింటారు. ఇటువంటి తండ్రిని స్మృతి చేయాలి. వారి మాటలు శ్రద్ధగా వినాలి. హమ్ నో కు(మనమే వారు) అర్థము కూడా తెలియజేయాలి. వారు ఆత్మయే పరమాత్మ అని అంటారు. ఈ 84 జన్మల కథను ఎవ్వరూ చెప్పలేరు. కుక్క, పిల్లి అన్నింటిలో ఉంటారని తండ్రిని గురించి అంటారు. తండ్రిని గ్లాని చేస్తారు కదా! ఇది కూడా డ్రామాలో నిర్ణయింపబడింది. ఎవరి పైనా దోషముంచరు. డ్రామానే ఈ విధముగా తయారయ్యింది. మిమ్ములను జ్ఞానము ద్వారా దేవతలుగా చేసినవారినే నిందించుతారు. మీరిలాంటి పట్టిలాట ఆడుతారు. డ్రామా కూడా ఈ విధముగా తయారయ్యింది. నేను మరలా వచ్చి మీకు కూడా ఉపకారము చేస్తాను. ఇది మీ దోషము కూడా కాదని నాకు తెలుసు. ఇది ఆట. కథను నేను తెలిపిస్తాను. ఇది సత్య సత్యమైన కథ. దీని ద్వారా మీరు దేవతలుగా అవుతారు. భక్తిమార్గములో అనేక కథలు తయారు చేశారు. లక్ష్మము ఏమియు లేదు. అవన్నీ క్రిందపడుటకే. ఆ పాఠశాలలో కూడా శరీర నిర్వహణ కొరకు లక్ష్మముతో కూడిన విద్యను నేర్పిస్తారు. పండితులు తమ శరీర నిర్వహణ కొరకు కూర్చుని కథలు వినిపిస్తారు. లోకులు వారి ఎదుట ధనము ఉంచుతూ వెళ్తారు. ప్రాప్తి ఏమీ ఉండదు. మీకిప్పుడు జ్ఞానరత్నములు లభిస్తాయి. దీని ద్వారా మీరు క్రొత్త ప్రపంచానికి అధికారులుగా అవుతారు. అక్కడ ప్రతి వస్తువు క్రొత్తదిగా లభిస్తుంది. క్రొత్త ప్రపంచములో అన్నియూ క్రొత్తవిగా ఉంటాయి. వజ్రవైడూర్యములన్నీ క్రొత్తవిగా ఉంటాయి. మిగతా విషయములన్నీ వదిలేసి మీరు పట్టిలాటను స్మృతి చేయండి. ఫకీరులు కూడా పట్టిలు కొట్టుకుంటూ తీర్థయాత్రలకు వెళ్తారు. కొందరు నడుచుకుంటూ కూడా వెళ్తారు. ఇప్పుడైతే మోటార్లు, బస్సులు, విమానములు కూడా వచ్చాయి. వేదవారు అందులో వెళ్లేరు. చాలా శ్రద్ధ ఉన్నవారు కాలినడకన కూడా వెళ్తారు. రోజురోజుకు విజ్ఞానము ద్వారా చాలా సుఖము లభిస్తూ ఉంటుంది. అయితే ఇది అల్పకాలిక సుఖము, పడిపోతే ఎంతో నష్టము కలుగుతుంది! ఈ వస్తువులలో అల్పకాలిక సుఖముంది. చివరికి అందులో మృత్యువే నిండి ఉంటుంది. అది విజ్ఞానము(సైన్స్). మీది మౌనము(సైలెన్స్). తండ్రిని స్మృతి చేయుట ద్వారా రోగములన్నీ సమాప్తమైపోతాయి. నిరోగిగా అవుతారు. సత్యయుగములో సదా ఆరోగ్యముగా ఉంటారని మీకు తెలుసు. ఈ 84 జన్మల చక్రము తిరుగుతూనే ఉంటుంది. తండ్రి ఒక్కసారి మాత్రమే వచ్చి తెలియజేస్తున్నారు. మీరు నన్ను ఎంతగానో నిందించారు. స్వయం చెంపదెబ్బలు వేసుకుంటారు. గ్లాని చేస్తూ చేస్తూ మీరు శూన్యులుగా అయిపోయారు. భగవంతుని జపిస్తే సుఖము లభిస్తుందని సిక్కులు కూడా చెప్తారు అనగా 'మన్మనాభవ' రెండే అక్షరములు. ఎక్కువగా తల కొట్టుకునే అవసరమే లేదు. ఇది కూడా తండ్రి వచ్చి తెలిపిస్తారు. తండ్రిని స్మృతి చేయుట ద్వారా 21 జన్మల వరకు సుఖము లభిస్తుందని మీకు తెలుసు. వారు అందుకు మార్గమును కూడా తెలుపుతున్నారు. కాని పూర్తి మార్గము వారికి(సిక్కులకు) తెలియదు. పురిస్తూ, పురిస్తూ సుఖము పొందుకోండి. సత్యయుగములో జబ్బులు, దుఃఖమునకు సంబంధించిన విషయాలేవీ ఉండవని మీకు తెలుసు. ఇది సాధరణమైన విషయము. దానిని సత్యయుగము, బంగారు యుగమని అంటారు. దీనిని కలియుగము, ఇనుప యుగము అని అంటారు. సృష్టి చక్రము తిరుగుతూ ఉంటుంది. జ్ఞాన వివరణ చాలా బాగుంది. ఇది పట్టిలాట. మీరిప్పుడు బ్రాహ్మణులు మరలా దేవతలుగా అవుతారు. ఈ విషయాలు



మీరు మరచిపోతారు. పట్టేలాట గుర్తుంటే ఈ జ్ఞానమంతా గుర్తుంటుంది. ఇలాంటి తండ్రిని స్మృతి చేస్తూ రాత్రి నిద్రపోవాలి. అయినా బాబా! మరచిపోయాని పిల్లలు అంటారు. మాయ క్షణ క్షణము మరిపిస్తూ ఉంటుంది. మాయతో మీరు యుద్ధము చేస్తారు. తర్వాత అర్ధకల్పము మీరు మాయ పై రాజ్యము చేస్తారు. విషయమైతే సహజముగా చెప్తారు. దీని పేరే సహజ జ్ఞానము, సహజ స్మృతి. కేవలము తండ్రిని స్మృతి చేయండి, కష్టమేముంది. భక్తిమార్గములో మీరు చాలా కష్టపడ్డారు. సాక్షాత్కారము కొరకు గొంతు కోసుకోవడానికి కూడా తయారవుతారు. కత్తుల బావిలో దూకుతారు. ఎవరైతే నిశ్చయబుద్ధి గలవారై అలా చేస్తారో వారి వికర్మలు వినాశనమౌతాయి. అయితే మరలా క్రొత్తగా లెక్కాచారము ప్రారంభమౌతుంది. కాని నా దగ్గరకు రారు. నా స్మృతి ద్వారా వికర్మలు వినాశనమౌతాయి. జీవహతము ద్వారా వినాశము కావు. నా దగ్గరకు ఎవరూ రారు. ఇది ఎంత సహజమైన విషయము. ఈ పట్టేలాట వృద్ధులకు కూడా గుర్తుండాలి. పిల్లలకు కూడా గుర్తుండాలి. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

ఆత్మిక పిల్లలకు ఆత్మిక తండ్రి నమస్కే.

1. వృక్షపతి అయిన తండ్రి ద్వారా సుఖము, శాంతి-పవిత్రతల వారసత్వమును తీసుకొనుటకు తమకు తాము అకాలమూర్తి ఆత్మను అని తెలుసుకుని తండ్రిని స్మృతి చేయాలి. ఈశ్వరీయ బుద్ధిని తయారు చేసుకోవాలి.
2. తండ్రి ద్వారా సత్వమైన కథను విని ఇతరులకు వినిపించాలి. మాయజీతలుగా అగుటకు తమ సమానముగా ఇతరులను తయారు చేయు సేవ చేయాలి. కల్ప కల్పము విజయులము. తండ్రి మాకు తోడుగా ఉన్నారని బుద్ధిలో ఉండాలి.

**వరదానము:-** “వ్రత శ్రేష్ఠ సంకల్పాన్ని కర్మలోకి తీసుకొచ్చే మాస్టర్ సర్వశక్తివాన్ భవ ”

మాస్టర్ సర్వశక్తివంతులనగా వారి సంకల్పాలు, కర్మలు సమానంగా ఉండాలి. సంకల్పాలు చాలా శ్రేష్ఠంగా ఉండి కర్మలు సంకల్పాల అనుసారంగా లేకుంటే వారిని మాస్టర్ సర్వశక్తివంతులని అనరు. కనుక ఏ శ్రేష్ఠ సంకల్పాలు చేస్తారో అవి కర్మల వరకు వస్తున్నాయా లేదా అని చెక్ చేసుకోండి. మాస్టర్ సర్వశక్తివంతుల గుర్తు ఏమనగా ఏ సమయములో ఏ శక్తి అవసరమో అది పనిలో ఉపయోగపడాలి. స్థూల శక్తులు, సూక్ష్మ శక్తులు అన్నీ ఎంత కంట్రోల్ లో ఉండాలంటే ఏ సమయములో ఏ శక్తి అవసరమో దానిని పనిలో ఉపయోగించగలగాలి.

**స్లోగన్:-** “జ్ఞానయుక్త పిల్లలలో క్రోధముంటే దాని వలన తండ్రి పేరుకు గ్లాని కలుగుతుంది”